

राधा नाम जपाइणहार ( १३५ )

जीवन जो आधारु साहिबु साई।

प्रेम भगत दातारु साहिबु साई॥

अमां सुखदेवी अ भाग भरी अ जी गोद फली ऐं फूली  
अनूपम बालकु ज़ाओ जंहि खे देहि गेहि सुधि भूली  
गुलड़नि खां सुकुमार साहिबु साई॥

रुपु निहारे नेण ठरनि था मन में हरी रसु छायाँ  
अमां बाबा बि आनन्द उन्मति गोद में भगुवन्त भायो  
आनंद जो अवतार साहिबु साई॥

बाल जन्म बुधी स्वामी आत्माराम डुकंदो डुकंदो आयो  
राम दुलारो प्राण प्यारो हियंड़े साणु लगायो  
सतिसंग जो सरदारु साहिबु साई॥

बची सुखदेवी माय यशोदा जियां तूं भागनि वारी  
हिंदु ऐं सिंधु में लालु तुंहिजो हीउ कीरति कंदो विस्तारी  
कंदो कथा किलकार साहिबु साई॥

विछुड़िया जीव हरी अ सां जोड़े दाणु द्रद्रनि खे दींदो  
सतिसंगी सो थींदो जग में जेको शरणि में ईंदो  
राधा नाम जपाइणहार साहिबु साई॥

जहिड़ो नामु आ तहिड़ो नंढ़िड़ो शीलु सुभाउ धरींदो  
हिन जो पावनु प्रेम दिंसी श्री रघुवरु पाण वरींदो  
लाल लखण अवतार साहिबु साईं॥

सतिगुर वाणी बुधी अमड़ि जी रग रग मोद भरी आ  
सिरड़ो झुकाए वन्दनु कयाई आंसुनि नेण झरी आ  
सत्य वचन सरकार साहिबु साईं॥